



03.10. 2024

தலைப்புச் செய்திகள்

1. இளைய தலைமுறையினரின் பங்களிப்பால் மட்டுமே நம் நாடு வளர்ச்சி அடைந்த தேசமாக உருவெடுக்க முடியும் என்று குடியரசு தலைவர் திருமதி திரௌபதி மூர்மு தெரிவித்துள்ளார்.
2. பிரதமர் திரு.நரேந்திரமோடி தலைமையில் மத்திய அமைச்சரவை கூட்டம் புதுதில்லியில் இன்றுமாலை நடைபெறுகிறது.
3. சிறை கைதிகளுக்கு தொழிற்பயிற்சி வழங்க அரசு தயாராக இருப்பதாக மாநில சட்டத்துறை அமைச்சர் திரு.ரகுபதி தெரிவித்துள்ளார்.
4. ஆதிச்சநல்லூர் நாகரீகம் சிந்து வெளி நாகரீகத்தோடு ஒத்துப்போவதாக மாநில நிதியமைச்சர் திரு.தங்கம் தென்னரசு கூறியுள்ளார்.
5. ஷாங்காய் மாஸ்டர்ஸ் டென்னிஸ் ஆடவர் ஒற்றையர் முதல் சுற்றில் ராம்குமார் ராமநாதன் - ரஷ்யாவின் அலெக்ஸாண்டரை இன்று எதிர்கொள்கிறார்.

இனி விரிவான செய்திகள்

குடியரசுத்தலைவர்

இளைய தலைமுறையின் பங்களிப்பால் மட்டுமே நம் நாடு வளர்ச்சி அடைந்த இந்தியாவாக உருவெடுக்க முடியும் என்று குடியரசு தலைவர் திருமதி திரௌபதி மூர்மு தெரிவித்துள்ளார்.

ராஜஸ்தான் மாநிலம் உதய்பூரில் மோகன்லால் சுகாதியா பல்கலைக்கழகத்தின் 32ஆவது பட்டமளிப்பு விழாவில் இன்று உரையாற்றிய

அவர் அனைத்து துறைகளிலும் மகளிர் முன்னேறி வருவது குறித்து மகிழ்ச்சி தெரிவித்தார்.

மாணாக்கர் தங்களது மனப்பாங்கை பாதிக்கும் செயல்களை தவிர்க்க வேண்டியது மிகவும் அவசியம் என்றார்.

வாழ்க்கையில் நேர்மையை முக்கிய அங்கமாக திகழ வேண்டியதன் அவசியத்தையும் அவர் வலியுறுத்தினார்.

அறிவாற்றல், அறிவியல் தொழில்நுட்ப பிரிவுகளில் மாற்றங்கள் பெருமளவில் நிகழ்வதாக சுட்டிக்காட்டினார்.

தனிப்பட்ட லட்சியம் மற்றும் சமூக நல திட்டங்களுக்கு இடையே சமன்பாட்டுடன் மாணவர்கள் முன்னேறி செல்ல வேண்டும் என்றும் அவர் அறிவுறுத்தினார்.

அனைவரின் வளர்ச்சிக்கும் உயர் முன்னுரிமை வழங்குவதன் மூலம் நமது திறன்கள் மேலும் மேம்படும் என்று கூறினார்.

அமைச்சரவை கூட்டம்

பிரதமர் திரு.நரேந்திரமோடி தலைமையில் மத்திய அமைச்சரவை கூட்டம் புதுதில்லியில் இன்றுமாலை நடைபெறுகிறது.

இக்கூட்டத்தில் மக்கள் நல திட்டங்கள் சார்ந்த முடிவுகள் மேற்கொள்ளப்படும் என தெரிகிறது.

இதனிடையே பிரதமர் நாளை புதுதில்லியில் நடைபெறும் கௌடில்யா பொருளாதார மாநாட்டில் பங்கேற்கிறார்.

மூன்று நாட்கள் நடைபெறும் இம்மாநாட்டில் பசுமை திட்டங்கள், புவி பொருளாதார நிலைமை, வளர்ச்சிக்கான அம்சங்கள், கொள்கை செயல் திட்டங்கள், மீட்பு நடவடிக்கைகள் உள்ளிட்டவை குறித்து விரிவாக விவாதிக்கப்படுகிறது.

சர்வதேச நிபுணர்கள் பங்கேற்கும் இம்மாநாட்டில் தென்னாடுகளின் பொருளாதார மேம்பாட்டு திட்டங்கள் குறித்து ஆலோசிக்கப்படுகிறது.

மத்திய நிதியமைச்சகம் மற்றும் பொருளாதார வளர்ச்சி நிறுவனங்கள் சார்பில் இந்த மாநாடு நடைபெறுகிறது.

மன்-கீ-பாத்

மன்-கீ-பாத் மனதின் குரல் பிரதமரின் வானொலி நிகழ்ச்சி தொடங்கப்பட்டு 10 ஆண்டுகள் இன்று நிறைவு பெறுகிறது.

2014ஆம் ஆண்டு இதே நாளில் பிரதமர் திரு.நரேந்திரமோடி தமது எண்ணங்களை ஆகாஷ்வாணியின், மனதின் குரல் மூலம் மக்களிடையே பகிர தொடங்கினார்.

இந்த 10 ஆண்டுகளில் இந்நிகழ்ச்சியின் மூலம் பகிரப்பட்ட பல்வேறு சமூக கலாச்சார சுற்றுச்சூழல் நடைமுறை சார்ந்த திட்டங்கள், நாட்டில் ஆக்கப்பூர்வமான முன்னேற்றத்திற்கு வழிகோலியுள்ளது.

பிரதமர் மக்களிடையே கலந்துரையாடுவதற்கான தளமாக உருவெடுத்துள்ள, மனதின் குரல் நிகழ்ச்சியில், கடந்த மாத இறுதியில் பேசிய பிரதமர், ஒட்டுமொத்த பங்களிப்புடன் சமூகத்தில் மேற்கொள்ளப்படும் திட்டங்கள் அனைத்தும், மனதின் குரல் மூலம் அங்கீகரிக்கப்படுவதாக குறிப்பிட்டார்.

மனதின் குரல் நிகழ்ச்சியின் நேயர்களே இந்நிகழ்வின் நங்கூரமாக திகழ்கிறார்கள் என்றும் பிரதமர் பெருமிதம் தெரிவித்தார்.

தேர்தல்

ஹரியானாவில் 90 சட்டப்பேரவை தொகுதிகளுக்கு ஒரேகட்டமாக நாளை மறுநாள் நடைபெறவுள்ள வாக்குப்பதிவிற்கான பிரச்சாரம் இன்று மாலையுடன் ஓய்வதால் அரசியல் கட்சி தலைவர்கள் இறுதிகட்ட வாக்கு சேகரிப்பில் முனைப்புடன் ஈடுபட்டுள்ளனர்.

மக்களவை எதிர்கட்சி தலைவரும், காங்கிரஸ் மூத்த தலைவருமான திரு.ராகுல்காந்தி நூ, மஹேந்தர்கட் உள்ளிட்ட பல்வேறு இடங்களில் கட்சி வேட்பாளர்களுக்கு ஆதரவாக வாக்குகளை சேகரித்தார்.

பிஜேபி வேட்பாளர்களை ஆதரித்து உத்திரபிரதேச முதலமைச்சரும், பிஜேபி மூத்த தலைவருமான திரு.யோகி ஆதித்யநாத் பரப்புரை மேற்கொண்டார்.

இதனிடையே நாளை மறுநாள் மாலை ஆறரை மணி வரை கருத்து கணிப்புகளை வெளியிட தேர்தல் ஆணையம் தடை விதித்துள்ளது.

ஹரியானாவில் பதிவாகும் வாக்குகளும், ஜம்மு காஷ்மீரில் 3 கட்ட தேர்தலில் பதிவான வாக்குகளும் வரும் 8 ஆம் தேதி எண்ணப்படுகின்றன.

நவராத்திரி

நவராத்திரி பண்டிகை நாடுமுழுவதும் இன்று பக்தி சிரத்தையுடனும் கோலாகலமாகவும் தொடங்கியது.

9 நாட்கள் நடைபெறும் இவ்விழாவின் ஒருபகுதியாக ஆலயங்களிலும், இல்லங்களிலும் கொலு அமைத்து மக்கள் இவ்விழாவை கொண்டாடுவது வழக்கமாகும்.

இவ்விழாவின் முக்கிய நிகழ்வான சரஸ்வதி ஆயுதபூஜைகள் வரும் 11ஆம் தேதியும்,

விஜயதசமி வரும் 12ஆம் தேதியும் கொண்டாடப்படுகின்றன.

நவராத்திரி விழாவை ஒட்டி பிரதமர் திரு.நரேந்திரமோடி மக்களுக்கு விடுத்துள்ள வாழ்த்து செய்தியில் அன்னை சக்தியின் அருள் அனைவருக்கும் கிட்ட தாம் பிரார்த்திப்பதாக கூறியுள்ளார்.

இதனிடையே மயிலாடுதுறை உட்பட தமிழகத்தின் பல்வேறு பகுதிகளில் கொலு பொம்மைகள் தயாரிக்கும் பணிகள் முனைப்புடன் மேற்கொள்ளப்பட்டு வருகின்றன.

தூத்துக்குடி குலசேகர பட்டினத்தில் பிரசித்தி பெற்ற தசரா திருவிழா இன்று கொடியேற்றத்துடன் தொடங்கியது.

இதுகுறித்து எமது செய்தியாளர்

வாய்ஸ்

ரகுபதி

தமிழக சிறைகளில் கைதிகளுக்கு உரிய வசதிகள் செய்து தரப்படுவதாக மாநில சட்டத்துறை அமைச்சர் திரு.எஸ். ரகுபதி தெரிவித்துள்ளார்.

திருவள்ளூர் மாவட்டம் புழல் மத்திய சிறையில் புதிய கட்டிடங்களை திறந்துவைத்த பின்னர் செய்தியாளர்களிடம் பேசிய அவர், சிறை வாசிகளை காண வருபவர்களுக்கு, நவீன வசதிகளுடன் அறை உள்ளிட்டவை இன்று திறக்கப்பட்டதாக கூறினார்.

சிறை வாசிகளுக்கு தரமான உணவுகள் வழங்கப்படுவதாக கூறிய அமைச்சர், தண்டனை கைதிகள், தொழில் பயிற்சி கேட்டு விண்ணப்பித்தால், அவர்களுக்கு உதவ அரசு தயாராக இருப்பதாக கூறினார்.

வாய்ஸ்

புத்தக திருவிழா

தூத்துக்குடி மாவட்டம் ஆதிச்சநல்லூரில் உள்ள நாகரீகம் சிந்து வெளி நாகரீகத்தோடு ஒத்துப்போவதாக மாநில நிதி சுற்றுலா துறை அமைச்சர் திரு.தங்கம் தென்னரசு தெரிவித்துள்ளார்.

தூத்துக்குடியில் 5ஆவது புத்தக கண்காட்சியை இன்று தொடங்கிவைத்து பேசிய அவர் நாட்டிலேயே முதல் முறையாக அகழாய்வு பணிகள் ஆதிச்சநல்லூரில் மேற்கொள்ளப்பட்டதை சுட்டிக்காட்டினார்.

வாய்ஸ்

இந்நிகழ்ச்சியில் பேசிய மாநில சமூக நலத்துறை அமைச்சர் திருமதி கீதாஜீவன் எதிர்கால தலைமுறையினர் நாட்டுப்பற்று, மொழிப்பற்றில் சிறந்துவிளங்க வேண்டும் என்பதற்காக அனைத்து மாவட்டங்களிலும் புத்தக திருவிழாக்கள் நடத்தப்பட்டு வருவதாக கூறினார்.

13ஆம் தேதிவரை நடைபெற உள்ள இப்புத்தக கண்காட்சியில் நெய்தல் கலை விழாவும் இடம்பெறுகிறது.

தர்மபுரி

தர்மபுரி மாவட்டத்தில் 6ஆவது புத்தக திருவிழா நாளை தொடங்கும் நிலையில் பொதுமக்கள் இளைஞர்கள், மாணாக்கர் அனைவரும் இவ்விழாவில் பங்கேற்க வேண்டும் என்று ஆட்சித்தலைவர் திருமதி சாந்தி கேட்டுக்கொண்டுள்ளார்.

வாய்ஸ்

ராஜேந்திரன்

தமிழ்நாட்டில் உள்ள சர்க்கரை ஆலைகளின் செயல்பாடுகள் குறித்து மாநில சுற்றுலாத்துறை அமைச்சர் திரு.ராஜேந்திரன் சென்னையில் இன்று ஆய்வு மேற்கொண்டார்.

இத்துறையின் உயர் அதிகாரிகள் இதில் பங்கேற்றனர்.

சுகாதார மாநாடு

பொது சுகாதார துறை சார்பில் பன்னாட்டு சுகாதார மாநாடு தஞ்சையில் இன்று தொடங்குகிறது.

மாநில அமைச்சர்கள் திரு.மா.சுப்பிரமணியன் திரு.கோ.வி.செழியன் உள்ளிட்டோர் பங்கேற்கும் இம்மாநாட்டில் சிறப்பு மருத்துவ அமர்வுகளுக்கும், ஆய்வு கருத்தரங்குகளுக்கும் ஏற்பாடுகள் செய்யப்பட்டுள்ளன.

எடப்பாடி

தமிழகத்தில் போதை பொருள் புழக்கத்தை கட்டுப்படுத்த மாநில அரசு தவறிவிட்டதாக அஇஅதிமுக பொதுச்செயலர் திரு.எடப்பாடி கே.பழனிச்சாமி குற்றம் சாட்டியுள்ளார்.

சென்னையில் இன்று அவர் வெளியிட்ட அறிக்கையில், சென்னையில் உள்ள வீட்டு வசதி வாரியம் மற்றும் குடிசை மாற்று வாரிய குடியிருப்புகளில் போதை மாத்திரைகள் புழக்கம் அதிகரித்துள்ளதாக நாளிதழ் செய்தியை சுட்டிக்காட்டினார்.

இருவரி

திருச்சி புள்ளம்பாடி ஊராட்சி ஒன்றியம் உள்கட்டமைப்பு மேம்பாட்டு திட்டத்தின் கீழ் சிறுவயலூர் கிராமத்தில் குழந்தை நேய பள்ளி கட்டுமான பணிகளை ஆட்சித்தலைவர் திரு.மா.பிரதீப்குமார் இன்று ஆய்வு செய்தார்.

வந்தலை கூடலூரில் முதலமைச்சரின் சாலை மேம்பாட்டு திட்ட பணிகளையும் அவர் பார்வையிட்டார்.

கன்னியாகுமரி மாவட்டம் நெடுஞ்சாலைத்துறை சார்பில் பாலமோர் ஊராட்சிக்குட்பட்ட காளிகேசன் கீரிப்பாறை பகுதிகளில் உள்ள சாலைகளை மாவட்ட ஆட்சித்தலைவர் திருமதி அழகு மீனா நேரில் பார்வையிட்டு ஆய்வு செய்தார்.

கள்ளக்குறிச்சி மாவட்டம் மாடாம்பூண்டி ஊராட்சியில் புதிய நீர்தேக்க தொட்டி கட்டுமான பணிகளை ஆட்சித்தலைவர் திரு.பிரசாந்த் இன்று பார்வையிட்டார்.

பெரம்பலூர் மாவட்டத்தில் கல்வி உதவிதொகை பெற தகுதியுடைய மாற்றுத்திறனாளி மாணாக்கர் விண்ணப்பிக்கலாம் என ஆட்சித்தலைவர் திருமதி கிரேஸ் பச்சாவ் தெரிவித்துள்ளார்.

சிவகங்கை மாவட்டத்தில் கல்லூரி மாணாக்கருக்கான சிறப்பு கல்விகடன் முகாம் மருது பாண்டியர் அரசு மேல்நிலைப்பள்ளியில் நாளை மறுநாள் நடைபெற உள்ளதாக ஆட்சித்தலைவர் திருமதி ஆஷா அஜித் தெரிவித்துள்ளார்.

நாகை மாவட்டம் அக்கரைபேட்டை மீன்பிடி துறைமுகத்தை 81 கோடி ரூபாய் மதிப்பீட்டில் நவீனப்படுத்தும் பணிகளை ஆட்சித்தலைவர் திரு.ஆகாஷ் நேரில் ஆய்வு செய்தார்.

அரியலூர் மாவட்டத்தில் இன்று நடைபெற்ற பஸ்துறை திட்ட செயல்பாடு கூட்டத்தில் வடகிழக்கு பருவமழை முன்னெச்சரிக்கை நடவடிக்கைகள் குறித்து மாவட்ட கண்காணிப்பு அலுவலர் விஜயலக்ஷ்மி இன்று ஆய்வு மேற்கொண்டார்.

திருச்சியில் பள்ளி கல்லூரி உள்ளிட்ட 8 இடங்களுக்கு மின்னஞ்சல் மூலம் வெடிகுண்டு மிரட்டல் விடுக்கப்பட்டதை அடுத்து வெடிகுண்டு நிபுணர்கள் தீவிர சோதனைகளை மேற்கொண்டனர்.

வானிலை

வளிமண்டல கீழுக்கு சுழற்சி காரணமாக கோவை, ராணிப்பேட்டை, வேலூர், திருப்பத்தூர், கிருஷ்ணகிரி, தர்மபுரி, சேலம், திருவண்ணாமலை, கள்ளக்குறிச்சி, நீலகிரி தேனி, திண்டுக்கல், ஈரோடு திருப்பூர் மாவட்டங்களில் ஓரிரு இடங்களில் இன்று கன மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

மன்னார்வளைகுடா, தென் தமிழக கடலோரம், குமரிக்கடல், வங்க கடல், பகுதிகளில் பலத்த காற்று வீசக்கூடும் என்பதால், மீனவர்கள் இன்றும் நாளையும் இப்பகுதிகளுக்கு செல்ல வேண்டாம் என அறிவுறுத்தப்பட்டுள்ளனர்.

டென்னிஸ்

ஷாங்காய் மாஸ்டர்ஸ் டென்னிஸ் ஆடவர் ஒற்றையர் முதல் சுற்றில் இந்தியாவின் ராம்குமார் ராமநாதன் - ரஷ்யாவின் அலெக்ஸாண்டரை இன்று எதிர்கொள்கிறார்.

ஆடவர் இரட்டையர் முதல் சுற்றில் இந்தியாவின் ரோஹன் போபண்ணா - குரேஷியாவின் இவான் இணை - ஸ்பெயின் இணையை நாளை எதிர்கொள்கிறது.

கிரிக்கெட்

9ஆவது ஐ.சி.சி மகளிர் உலக கோப்பை 20-20 கிரிக்கெட் போட்டிகள் ஷார்ஜாவில் இன்று தொடங்குகின்றன.

முதல் போட்டியில் பங்களாதேஷ் - ஸ்காட்லாந்தை எதிர்கொள்கிறது.

இந்தியா தனது முதல் போட்டியில் - நியூசிலாந்துடன் நாளை மோத உள்ளது.

ர஑்பீ செவன்ஸ் ட்ரா஑்பி

நேபாளத்தில் ஆசிய ர஑்பீ செவன்ஸ் ட்ரா஑்பி ஑ோட்டிகளில் இந்திய வீர வீராங்கனைகள் நாளை களமிறங்குகின்றனர்.

துவக்க ஆட்டத்தில் இந்திய ஆடவர் அணி – பங்களாதேஷுடனும், மகளிர் அணி - இலங்கையுடனும் நாளை ஑ோதுகின்றன.
